

## భావ వ్యక్తకరణ

మనం అప్పుడప్పుడా మన సన్నిహితుల్లో గానీ, స్నేహితుల్లోగానీ ఏదో ఒక విషయంలో వాగ్వివాదాలకు దిగి, వాళ్ళని నొప్పించడమో - మనం నొచ్చుకోవడమో జరుగుతూ ఉంటుంది!

సన్నిహితులూ, స్నేహితులూ ఐతే ఫర్వాలేదు.... వాళ్ళు నొచ్చుకున్నా, మనం నొచ్చు కున్నా... అసలు మనం ఏ ఉద్దేశ్యంతో ఆ మాటలు మట్లాడిందీ.... దానికి వాళ్ళలా నొచ్చుకుందీ.. ఆ తర్వాత వివరణ ఇచ్చుకుంటాం..... అవసరమైతే క్షమాపణ అడుగుతాం!

కానీ... మరీ కొత్తవాళ్ళతో వాదనలకు దిగినపుడు మాత్రం.... మనం నాలుకను అదుపులో ఉంచుకుని మాట్లాడడం చాలా అవసరం !

మనం ధారాళంగా మాట్లాడగలిగే మనుషులమైనపుడు.... కొన్నిసార్లు మనకి తెలీకుండానే అతిగా మాట్లాడటం జరిగి, ఆ మాటల్లో ఎక్కడో ఓచోట... ఎవరో ఒకర్ని నొప్పించామన్న విషయం తెలిసి... అవాక్కయి... భావవ్యక్తకరణ ఎంత సున్నితమైన అంశమో తెలిసి వస్తుంది!

నోరుందికదా అని కొందరు పిచ్చి పిచ్చి ప్రశ్నల్లో, ఎద్దేవాలతో, కవ్వంపు మాటలతో ఎదుటివాళ్ళని రెచ్చిపోయేలా చేస్తారు.

అయితే -

ఎదుటివాళ్ళ మాటలకి ఉడుక్కుని మాటకి పదిమాటలు అప్పగించి -వాతావరణం రొచ్చురొచ్చు చేసుకునే వాడు : .... మనిషి.

ఎదుటివాళ్ళ మాటలు తన మనసును అతలాకుతలం చేసినా.... తమాయించుకుని... సౌమ్యంగా సమాధానాలిచ్చేవాడు : ... మనిషి.

ఎదుటివాళ్ళు తననెంత రెచ్చగొట్టినా ఏ ఉద్దేశ్యగానీ లోసుకాకుండా..... వాళ్ళనో పసి వాళ్ళుగా భావించి, తాపీగా సమాధానాలిచ్చేవాడు: ...బుుషి.

మనిషి బుుషికాలేడేమోగానీ, 'మనిషి' కావడానికి ప్రయత్నిస్తే... పరిసరాలన్నీ ఆహ్లాదభరితంగా తయారవుతాయి !

16-01-1995